

# LEHEN IL-MALTI

MAHRUĠ mill-“GHAQDA TAL-MALTI” (UNIVERSITA’)

OTTUBRU-DICEMBRU 1946

IS-SITTAX-IL SENA

Għadd 188-190.

## IL-QARI TAJJEB

(*Editorjal tal-* Prof. G. AQUILINA, B.A., LL.D.,

Ph.D. [LOND.]

*Vengo a conchiudere che se la lingua non si coltivi non si può mai giungere a coltivar bene la Morale e la Religione sia per libri, sia per istruzione.*

(M. A. VASSALLI: *Lexicon*, 1796.)

**K**ONT. għadni student fl-aħjar tiegħi nitgħaxxaq bil-lezzjonijiet tal-Professur tat-Taljan, Dr. V. Laurenza, meta f'waħda minn dawn il-lezzjonijiet laqtitni ħafna silta meħuda mill-Convivio ta' Dante li dan il-Professur kien qed ifissrilha b'dak il-għaqal u l-għerf li ma kenx neqsin fih. Daqs kemm għogħbitni din is-silta jiena minnufih għamilt il-ħsieb li naqlibha fi lsienna, u hekk għamilt għax gibtha fil-Leħen il-Malti ta' Nov.-Dicembru, 1934.

F'din is-silta Dante, li kien qiegħed jikteb id-Divina Commedia b'ilsien il-poplu, jigiġieri bit-Taljan, li dik il-ħabta kienu għadhom isejhulu il volgare jew l-ilsien ta' l-imsieraħ, bħalma ħafna Maltin sa ftit żmien ilu kienu jsejhu 'l ilsien art twelidna "ilsien tal-qaddejja", ċanfar bil-qawwa kollha lil dawk il-boloh li ħaduha miegħu għax ma kiteb id-Divina Commedia bil-Latin, f'dik l-ħabta magħruf mad-dinja kollha bħala l-sien il-għorrief. Fost hwejjeg oħra dawn il-boloh kienu qalu lil Dante li ma jistax ikun li il volgare jaasal biex ifisser ħsebijiet għoljin li l-kittieb jista' jilħaqhom bil-Latin biss. U Dante wegibhom li mhux tassew li il volgare ma kienx għodda qawwija u sabiħa biżżejjed biex tista' taqta' u tonqox il-ħsebijiet sbieħ, imma kienu huma li ma kellhomx il-ħila, l-għerf u l-għaqal jinqdew bl-għodda tajjeb, u għalhekk bħalma l-ħaddiem, nieqes mis-sengħa, iwaħħal fil-għodda biex ma jehlik hu bil-ħtiija tax-xogħol ħażin, hekk ukoll dawn

l-uħud kienu jwaħħlu fil-volgare b'ie x ma jehlux huma bil-ħitja ta' ħsebijiet imfissra ħazin għax mingħajr sengħa. U ż-żmien wara li s-sewwa kien ma' Dante, il-lum l-akbar kolonna tal-għieh Taljan. U ġara li minn dak iż-żmien 'il hawn ħafna kittieba għorrief u letterati m'ew wara l-atar tiegħu u għanew il-Letteratura Taljana b'qari tajjeb u mill-aħjar. Fost dawn insemmu kittieba reliġjużi bħal Santa Katarina ta' Siena (1347-1378). Fra Jacopo Passavanti (?-1357), San Bernardino da Siena (1380-?), b'ie x ma nsemm'x magħhom kittieba magħrufa mad-dinja kollha, bħal San Frangisk t'Assisi u Fra Jacopone da Todi li mietu qabel Dante.

Mhux fl-Italja biss ġrat din iċ-ċaħda ta' lsien il-poplu, imma sa fl-istess Ingilterra u Franza. Tabilhaqq, f'ħafna artijiet ilsien il-poplu kien mirkub jew mill-ilsien tal-ħakkiema tiegħu jew inkella mill-ilsien ta' art b'koltura akbar. Minn ta' l-ewwel insemmu l-Polonja, il-Gżejjer Faroe u t-Trentino, u minn tat-tieni nsemmu l-istess Russja, fejn flok bir-Russu l-klassi kolta kienet tithaddet bil-Franċiż, u l-Ungerija fejn sal-1825 il-lingwa uffijjali kienet il-Latin. Bħalma f'dawn il-pajjiżi u f'oħrajn kien is-sentiment nazzjonali, imħegġeg mill-għieh u l-imħabba ta' art twelidhom, li farrak il-ktajjen tal-ġasar barrani, hekk ukoll kien u jibqa' l-għieh u l-imħabba ta' art twelidna li farrak il-ġasar ta' kull ilsien ieħor barrani fil-gżejjer tagħna. Kif jidher minn kitba ta' Mons. A. Mijsud fl-Archivum Melitense (Vol. III, March-May, 1918, p. 109), li gibidli l-attenzjoni għaliha s-sur G. Cassar Pullicino, il-poplu, meta ma kienx ikun im-xewwex mill-pulitka, ried u talab il-Malti fil-Hakma u fil-Knisja. Fl-1555 il-Kunsill Popolari għażel lil Mons. Baldassare Cagliares bħala Isgof għax kien jaf bil-Malti, fil-waqt li l-Kanoniċi u l-Kleru ma ridux li n-neputi ta' l-Isgof Cocco Palmieri jkun magħżul bħala Vigarju ta' Malta għax ma kienx jaf bil-Malti, bħalma fl-1480 u fl-1535 ma ridux li l-Kappillani tal-Kattidral ikunu Sqallin li ma jithaddtux bil-Malti.

Ma' ħsieb jixbah lil dak ta' Dante rġajt iltqajt m'ilmix meta dan l-aħħar kont qiegħed naqra silta proża mill-ktieb Los Nombres de Cristo ta' Fray Luis de Leon (1527-1591), magħruf ħafna fil-Letteratura Spanjola. Bħalma Dante kien mit-Taljani ta' żmien m'canfar għax ma kiteb x bil-Latin, hekk ukoll ħafna żmien wara Fray Luis de Leon kien im'canfar minn xi Spanjoli ta' żmien għax ma kiteb x ix-xogħlijiet tiegħu bil-Latin. Kemm

hu tassew li m'hawn xejn ġdid fid-dinja! Billi dak li wieġeb Fray Luis lill-maqdara tiegħu jgħodd haġna għal dawk li jmaqdru lill-Malti, sa naqleb b'islienna haġnhekk id-difiża tiegħu favur il-Kastiljan, difiża li hu kiteb fid-dahla tat-tielet ktieb ta' l-opra tiegħu li semmejna.

“Lil dawk li jgħidu li ma jaqrawx il-kotba tiegħi għax mik-tubin bl-Ispanjol (en romance),” jistqarr dan it-teologu, “u li kienu jaqrawhom kieku kienu bil-Latin, inwegibhom li l-ebda ġid ma tafihom il-lingwa la darba huma jobogħdu kull ma jinkiteb biha waqt li kienu jaqrawh kieku kien miktub b'islieni ieħor. U ma nafx x'igagħlhom jobogħdu l-islieni tagħhom daqshekk, il-għaliex dan ma jisthoqqlux, u lanqas huma ma jafu bil-Latin hekk tajjeb li ma jafux iżjed bl-islieni tagħhom, jafuh ftit kemm jafuh, għaliex kull ftit li jafu minnu huwa haġna. U dawn huma dawk l-uħud li jgħidu li jiena ma nitkellimx bl-Ispanjol għax ma nitkellimx bla ħsieb u kif ġie ġie, u għaliex il-kliem inqiegħdhom fl-ordni u nahsibhom u nagħtathom il-post li haqqhom. Għax jidhrilhom li bier titkellim bl-Ispanjol trid titkellim kif jtkellim l-poplu barx; u ma jafux li mhix haġa ta' kulhadd tkun taf titkellim sewwa mingħoir roġhol u għaqal kbir sew f'dak li jingħad kif ukoll kif tfissru, roġhol li wieħed għandu jaqgħmel bier mill-kliem kollu li ngħidu jaqgħzel dawk li l-aktar jaqblu. josserva l-ħoss tagħhom u sa xi drabi jgħodd l-ittri, jżinhom u jgishom u jgħaq-qadhom bier dawna jfissru dak li rridu ngħidu mhux biss bid-dieher imma wkoll bl-armonija u bil-ħlewwa. U jekk huma jgħidu li dan l-istil mhux ħobż għal haq in-nies ta' skola żgħira, għandhom jifhem li hekk kif in-nies ta' skola żgħira (los simples) għandhom il-gosti tagħhom hekk ukoll l-għorrief u n-nies serji u n-nies minnhom infishom irżina, ma jinattejx sewwa għal xogħol li jsir hażin u kif ġie ġie; u għandhom jistqarru li aħna għandna nieħdu ħsieb ta' dawn u l-aktar nett fix-xogħlijiet li huma magħmulin għalihom biss bħalma huma dawn il-kotba. U jekk qatt huma jgħidu li din hija haġa ġdida, jien nistqarr li hi ġdida u triq mhix miġtuha għal dawk li jiktbu dan l-islieni, li jiktubuh bil-ħlewwa tar-ritmu u hekk jersgħuh mit-taħsir li jinsab fih. Jien nixtieq niftah din it-triq mhux għaliex għandi rasi hekk merfugħa bija nnifsi li nahseb li nista' nasal bier nagħmel dan bis-setgħat dgħajfa t'egħi, iżda bier dawk li għandhom il-ħila meħtieġa mil-lum il quddiem jithajru jitrattaw aħjar l-islieni tagħhom bħalma kittieba għorrief u oraturi ta' l-imgħoddi li x-xogħlijiet tagħhom għadhom

magħrufa wara hafna sekli, ittrattaw l-ilsna tagħhom; u b'x dak li għad jonqos f'islienna jagħmlu daws ilsna aħjar minnu illi fil-fehma tiegħi, hu jgħaddihom f'hafna hwejjeġ tajba oħra."

Fray Luis, bħal San Ċirillu u San Demetru, li dahhlu bl-għoġba tal-Papa l-Islavoniku fil-Liturgija tal-Knisja, kellu jilqa' t-tmagħdir ta' hafna min-nies ta' żmienu għalkemm qablu kienu għa kitbu bl-Ispanjol għall-gid tar-ruħ Patri Avila u Patri Granada, il-għaliex dawn il-magħdara kienu jaħsbu li l-ebda lsien mhu xieraq għall-kitba tat-teologija hliev il-Latin. U kif qal il-komentatur tas-silta li semmejt "hi fehmu qadima fi Spanja li lsien art twelidna u la jisthoqq u lanqas jehtieg hsieb u xogħol; Juan de Valdes igerger minn dawk li jharsu lejn l-Ispanjol bi tmagħdir kbir, u ma jchdux hsiebu. U Ambrosio de Morales, fl-1546 kiteb: "L-ilsien tagħna dejjem baqa' miżmum lura u fqir bħal qabel imħabba t-tmagħdir li n-nies ta' pajjiżna żammewh fih, u htija ta' hekk qatt ma habbewh jec għenuh" (1).

Minn dan naraw kemm, xi mitejn sena wara, M. A. Vassalli kellu għax jikteb u jwiddeb li ma tistax il-Knisja f'Malta tlibbes il-Kelma t'Alla dik il-libsa li jisthoqqilha qabel ma jibda t-tagħlim ta' lsien il-poplu. Vassalli, milqut mill-għera ta' qari tajjeb fi żmienu, kiteb li "A chi non conosce la ragione sembra strano che in un paese dove la Religione Cattolica è tanto antica, ben culta e mantenuta, non vi abbia da essere neppur un libro che tratti di Religione, di Morale, di doveri Cristiani, di altri insegnamenti utili e necessari, come un catechismo, un libro di devozione... Noi non abbiamo tali libri nè si potranno avere se prima non coltiveremo la nostra lingua". Imħabba dan it-tmagħdir li fih kien jinżamm l-Isien Malti ġara li għal hafna snin il-letteratura religjuża tagħna kienet mill-ifqar. Fl-1750 il-Kanonku Għawdxri Gio Pietru Francesco Agius de Soldani's, fit-tieni dissertazzjoni tal-grammatika tiegħu Lingua Punica (Ruma, 1750) kiteb: "Conosco molti eccellenti predicatori maltesi i quali, volendo predicare il Vangelo di Cristo, formano e scrivono le prediche in nostra favella, ma dopo la lor morte, per disgrazia dei posteri, ogni fatica non sarebbe possibile il leggerle se non da chi le scrisse." U l-lum, li minn dak iż-żmien 'il hawn għaddew mal-mitejn sena, kemm-il prietka bil-Malti nkitbet b'x, bħall-prietki ta' Patri Segneri fl-Italja u ta' Bossuet fi Franza u ta' Father Faber fl-In-

(1) Ramon Menendez Pidal: Antologia De Prosistas Españoles—Tercera Edicion, Argentina, 1943, p. 128.

gilterra, jibqgħu pulptu haġ għal ta' warajna? Ftit tabilhaqq, u l-ħtija li l-Kelma miktuba t'Alla halliet ħsad hekk ċkejken warajha geġja minn dawk in-nies li, għar-regħba tal-frugħa jew tas-setgħa, grew wara lsien il-barranin u rmew wara daharhom ilsien il-kotra Maltija. Bluha kbira kienet ma tagħrafx li l-Kelma t'Alla miktuba xieraq hija pulptu haġ għal sa wara mewt il-predikatur, għax kif iġid il-Malti "Il-miktub mhux mahrub", waqt li l-kelma, bħan-nifs tal-ħalq, ittir u tintemm fix-xejn.

Hekk kif għedt li l-Kleru bħala korp hallielna iort tassew żgħir tal-Lsien Malti, madankollu, b'ix inkun għabbart il-kefeġ tal-miżien tal-ħaqq šewca, irrid infakkar li mbagħad il-Knisja hawn Malta dejjem inqadiet, u ma setgħetx ma tingediex, b'lsien il-poplu sew fit-tagħlim tal-Katekiżmu kif ukoll minn fuq il-pulpti. Tabilhaqq, ħafna mill-kliem li għadna ngħidu fid-Duttrina l-lum geġ mill-Katekiżmu tal-qassis Malti Fco. Wzzino Tagħlim Nisrani (1752), li sar fuq iehor bil-Malti Il-Ktieb tad-Duttrina Nisranija, stampat Ruma madwar l-1570 (1). Ma' dawn insemma wkoll id-Duttrina ta' l-Isgof Labini.

Għalkemm il-kleru, ħtija ta' l-ambjent u tat-tradizzjonijiet kurjali li ħallew f'Malta l-ekkleżjastici Sqallin, bħala korp ma għaddiex ilsien il-poplu 'l quddiem bil-kitba, madankollu ħafna huma dawk il-qassisin li ħadu, u qegħdin jiehdu, sehem mill-akbar fil-bini ta' lsien art twelidna, tibda mill-Kanonku De Soldanis li kien l-ewwel Malti li kiteb l-ewwel grammatka u l-ewwel dizżjunarju ta' lsienna, u tasal sa žmienna, fejn fost kittieba magħrufa nsibu lil Mons. Dun Karm Psaila, il-Professor P. P. Saydon, il-Professor A. Ċuschieri O.C., il-Professor P. Tabone, O.F.M., Revd. G. Deha S.J., Dun Frans Camilleri, Patri Wistin Born O.P., Patri Valentin Barbara O.P., Patri Akkursju Xerri O.F.M., l-ex-Vigarju ta' l-Isgof Mons. Galea u oħrajn.

Dawn l-ismijiet il-lum iqawwu l-qalb ta' dawk li jixxennqu l-qawma u l-fidwa ta' lsien art twelidna. Bħal issa għandi quddiemni għadd sabiħ ta' kotba mahruġin mill-Għaqda ta' Qari Tajjeb, Għaqda mħegġa minn qassisin żgħażaġħ imtelligħin f'ambjent Malti, mimlijin bil-ħegġa tat-tagħlim li fiż-żmenijiet imqallba tagħna hu s-sur qawwi li jilqa' l-ħalel tat-tagħlim mgħawweġ li dieħel fil-gzejjer tagħna minn kull naħa. Nifraħ b'din il-ġabra mhux għax f'xi kitba m'hemmx xi tgħid dwar l-għażla tal-kliem

(1) Ara "Tagħrif fuq il-Kitba Maltija," 1924, p. XI.

jew stil, imma għax il-ġabra ta' kotba, li s'issa laħqet mat-300,000 kopja, fethet il-triq, biex intennu l-ksieb ta' Fray Luis, għal dawk li għandhom il-ħila u l-istudju biżżejjed biex biż-żmien joħolqu l-klassiċi reliġjużi.

Lil dawn iż-żgħażaġh kittieba, li x'uhud minnhom nafhom bħala studenti šhabi, oħrajn iżgħar bħala studenti t'egħi jew ħbiebi, ma nistax ma nagħmlilhom x il-qalb biex itemmu sat-tarf tagħha t-triq li fethu. Jien irrid inħares aktar 'il quddiem, irrid ingħodd għaxra, għoxrin, tletin sena oħra u nitgħaxxaq b'dik li kienet u għadha l-holma tiegħi, il-ħsad tal-mizirgħa, l-inwar tassigar imħawwla fil-Qasam t'Alla. Irrid nitgħaxxaq bil-gonna li għad iżejnu l-Gżira ta' San Pawl, gonna ta' klassiċi reliġjużi, għall-faraġ tad-djar Maltin u Għawdxin, kotba tar-ruħ maħruġin minn qalb u moħħ Maltin, jew klassiċi reliġjużi ta' ilsna oħra maqlubin fil-Malti bħalma Patri Valentin Barbara beda jaqleb f'islienna l-Qrarjet ta' Santu Wistin u Preca l-Kempis. Nitgħaxxaq b'librerija Maltija li naraha tiżdied quddiem għajnejja mżejna bil-qdusija li x-ttlet f'artijiet Kattoliċi, bil-kitbiet ta' Santa Tereza ta' Ġesù u San Juan de la Cruz fi Spanja; il-Fjuretti ta' San Franġisk t'Assisi u l-Mera tal-Penitenza ta' Fra Jacopo Passavanti fl-Italja, u hafna oħrajn u oħrajn li għalkemm Alla dawwal id-dinja mudlama bil-qdusija tal-kitba tagħhom, baqqu mhux magħrufa min-nies tar-rhula tagħna, dawk l-erwieh twajba li għadhom jimlew il-knejjes mhux nhar ta' Hadd biss imma ta' kuljum. Min jista' jmaqdarna jekk nixtiequ dan il-ġid kollu lil Malta? U min jista' jraqqad il-ħeġġa tagħna għax qeġħdin nifirhu naraw il-kittieba tal-qari tajjeb jifthu wieħed wara l-ieħor il-bibien magħluqa tal-għerf qaddis miktub biex jirtered fost kulhadd, u mela fost il-poplu tagħna wkoll? Għalhekk hu tassew f'waqtu l-ferħ tagħna meta naraw li q'egħda tmv ta' kuljum il-fehma mqarrqa ta' dawk l-uhud li minn għalihom la s-sentiment ikun qaddis ma jimpurtax jekk il-kelma li jifisser bih tkun xer-ċura jew aendula li flok devozzjoni tqajjem id-daħk u flok il-qima t-tmaqdir, u hekk tagħti għodda f'idejn l-egħdewwa li jdur fuqna u jgħajruna: "Ara l-Knisja tagħkom kemm tikkuntenta ruħha bil-ftit u kemm hi bierda għat-tagħlim u kemm tfixkel ilsien il-haddiem!"

Ma' dawn iż-żgħażaġh qassisin, żerriegħa ta' ħmiemel godda, ma nistgħux ma nfaħħrux lis-Sur Fons Marija Galea u 'l dawk il-kittieba kollha, x'uhud minnhom qassisin ukoll, bħal Pa-

tri Manwel Magri S.J., Dun Xand Cortis, l-Isqof Camilleri ta' Ghawdex, Dun Gużeppe Farrugia, Dun Alwiġ Galea, u Dun Mabb Sisner, li meta l-Malti kien għadu mmaqdar u mċewlaħ, ħargu l-Kotba tal-Mogħdija taż-Żmien, dik is-sensjela ta' 150 ktieb li tiswa mitqilha deheb, kotba li, kif tafu in'om, kienu jxerrdu t-tagħlim it-tajjeb, u b'Malti mill-aħjar fost il-Maltin u l-Ghawdexin. Ta' min ifahhar ukoll lil Patri A. Busuttil S.J., li qed jagħmel mill-aħjar biex ixerred it-tagħlim Nisrani dwar haddiema u roghol u kustjonijiet ohra tal-lum, u hekk jisfa' għall-haddiema Maltin li ma jafux b'isna ohra, l-mgħallem tat-tagħlim Nisrani. U ma' dawn ohrajn li l-kelma tagħhom tista' tkun iżjed qawwija u aktar żgura minn haġġa twila jekk kemm-il darba tkun maħduma fil-forġa tas-sengħa.

Nagħlaq dil-kitba tiegħi billi nhegġgē lill-qarrejja tal-Malti jixtru, jaqraw u ma ngħidx iżommu imma jxerrdu l-kotba maħruġin mill-Għaqda ta' Qari Tajjeb. B'daqshekk huma jkun qegħdin jagħmlu propaganda mhux lis-saltna tad-dlamijiet li hi s-saltna tad-dinja, imma lis-saltna tad-dawl li f'kull żmien u f'kull art libbset il-kelma t'Alla, it-tagħlim tas-Sewwa, dik il-lisba li jixirgilha l-isbah u l-iffen, ta' lsien il-poplu miktub sabiħ u qawwi.